

---

Ümumi təhsil müəssisələrinin müəllimlərinin qəbulu üzrə müsabiqənin test mərhələsi davam edir. İyulun 16-da start verilən imtahanda ibtidai sinif üzrə 3195 nəfər iştirak edib, iyulun 17-də isə imtahanda 3520 nəfər namizədin iştirakı gözlənilir.

İmtahanlar Azərbaycan Texniki Universitetinin Ədman Kompleksində keçirilir. Namizədlərin ixtisaslarına uyğun olaraq ümumi təhsil məktəblərinin fənn proqramının məzmunu üzrə 40, metodika, təlim strategiyalar üzrə 10 və məntiq üzrə 10 sual olmaqla ümumilikdə 60 sual cavablandırmaq üçün 90 dəqiqə vaxt verilib.

Qeyd edək ki, ibtidai sinif üzrə 16-19 iyul, ingilis dili üzrə 19-20 iyul, alman dili üzrə 20 iyul, riyaziyyat üzrə 23-24 iyul, informatika və təsviri incəsənət üzrə 24 iyul, Azərbaycan dili və ədəbiyyat üzrə 25-26 iyul, rus dili, rus dili və ədəbiyyat, Azərbaycan dili, fransız dili və musiqi üzrə 26 iyul, tarix və kimya üzrə 27 iyul, fizika və texnologiya üzrə 28 iyul, biologiya üzrə 30 iyul, fiziki tərbiyə üzrə 30-31 iyul, coğrafiya üzrə 31 iyul tarixlərində test imtahanları keçiriləcək.